

भारत की अर्थव्यवस्था मजबूत रहेगी

वैश्विक अस्थिरता के बीच 2026 में भारत की जीडीपी 6.6 प्रतिशत बढ़ेगी

बड़े बाजारों में बनी मजबूत मांग ग्रूप्न रिपोर्ट में खुलासा

नई दिल्ली 8 जनवरी. संयुक्त राष्ट्र की ताजा रिपोर्ट में कहा गया है कि वैश्विक आर्थिक अस्थिरता के बावजूद भारत की अर्थव्यवस्था 2026 में तेज गति से आगे बढ़ेगी. रिपोर्ट के अनुसार, भारत की सकल घरेलू उत्पाद वृद्धि दर 6.6 प्रतिशत रहने का अनुमान है, जो वैश्विक औसत से कहीं अधिक है.

ऐसे समय में जब दुनिया की प्रमुख अर्थव्यवस्थाएं सुस्ती से जूझ रही हैं, भारत का यह प्रदर्शन उसे वैश्विक विकास का प्रमुख इंजन बनाता है. संयुक्त राष्ट्र ने



अपनी रिपोर्ट 'विश्व आर्थिक स्थिति और संभावनाएं 2026' में कहा है कि भारत की अर्थव्यवस्था वर्ष 2026 में 6.6 प्रतिशत की दर से बढ़ेगी, जबकि इसी अवधि में वैश्विक अर्थव्यवस्था की विकास दर केवल 2.7 प्रतिशत रहने का अनुमान है. रिपोर्ट के मुताबिक, भारत ऐसे समय में मजबूत वृद्धि दर्ज कर रहा है जब दुनिया की अन्य बड़ी अर्थव्यवस्थाएं भू-राजनीतिक तनाव, नीतिगत अनिश्चितता और कमजोर

जीडीपी 7.4 प्रतिशत अनुमान पर एजेंसियां सहमत

साख निर्धारण एजेंसियों और बैंकों ने चालू वित्त वर्ष में सकल घरेलू उत्पाद (जीडीपी) की वृद्धि दर 7.4 प्रतिशत रहने के अनुमान को अपेक्षा के अनुरूप बताते हुए कहा कि अगले वित्त वर्ष में भी इसमें मजबूती बनी रहेगी. राष्ट्रीय सांख्यिकी कार्यालय ने बुधवार को वित्त वर्ष 2025-26 के लिए अग्रिम अनुमान जारी किया. इसमें कहा गया है कि स्थिर मूल्य आधारित रियल जीडीपी की वृद्धि दर 7.4 प्रतिशत और वर्तमान मूल्य आधारित नॉमिनल जीडीपी की वृद्धि दर आठ फीसदी रहने की संभावना है. इसमें सेवा क्षेत्र में मजबूत वृद्धि देखी गयी है. इसके साथ ही पूंजी निर्माण, सरकारी खपत और निजी क्षेत्र की खपत में भी मजबूत बढ़ोतरी का अनुमान है.

व्यापारिक माहौल से जुड़ा रही हैं. रिपोर्ट में कहा गया है कि अन्य बड़े बाजारों में बनी मजबूत मांग भारत को टैरिफ में बढ़ोतरी जैसे वैश्विक झटकों के प्रभाव को कम करने में मदद करेगी. हालांकि संयुक्त राष्ट्र ने भारत के लिए अपने विकास अनुमान को पहले के 7.4 प्रतिशत

से घटाया है, फिर भी यह अंतरराष्ट्रीय मुद्रा कोष (आईएमएफ) के पूर्वानुमान के अनुरूप है. आईएमएफ के अनुसार, भारत 2025-26 में 6 प्रतिशत से अधिक की वृद्धि दर हासिल करने वाली एकमात्र प्रमुख वैश्विक अर्थव्यवस्था होगा.

मुंबई हवाई अड्डे ने पिछले साल बनाया 5.55 करोड़ यात्रियों का रिकॉर्ड

मुंबई, 08 जनवरी. मुंबई के छत्रपति शिवाजी महाराज अंतरराष्ट्रीय हवाई अड्डे ने कैलेंडर वर्ष 2025 में 5.55 करोड़ यात्रियों की आवाजाही के साथ एक नया रिकॉर्ड कायम किया. यह आंकड़ा कैलेंडर वर्ष 2024 की तुलना में लगभग 1.3 प्रतिशत और वर्ष 2023 की तुलना में 7.6 प्रतिशत अधिक है. कुल यात्रियों में 1.63 करोड़ अंतरराष्ट्रीय और 3.92 करोड़ घरेलू यात्री शामिल हैं. हवाई अड्डे के लिए जनवरी 2025 अब तक का सबसे व्यस्त महीना रहा, जिसमें करीब 50 लाख यात्रियों ने यहां से सफर किया. इसके बाद नवंबर 2025 में लगभग 49 लाख यात्रियों की आवाजाही दर्ज की गयी.नवंबर में एक दिन में सबसे अधिक यात्रियों का रिकॉर्ड भी बना.

भारत-ईएफटीए व्यापार समझौते की समीक्षा

100 अरब डॉलर निवेश लक्ष्य पर भारत का जोर : मंत्री गोयल



मानी जाती है. श्री गोयल ने युवराज एलोइस वॉन अंड जू से लिकटेस्टीन के वादुज कैसल में

ईएफटीए के साथ भारत के व्यापार और आर्थिक सहयोग समझौते का एक बड़ा लक्ष्य इसके सदस्य देशों से भारत में 100 अरब अमेरिकी डॉलर का निवेश लाना है. इससे भारत में दर लाख नौकरियां पैदा हो सकती है. इस समझौते के तहत ईएफटीएक के भारत की गैर कृषि वस्तुओं को शत-प्रतिशत शुल्क मुक्त प्रवेश और प्रसंस्कृत कृषि उत्पादों पर शुल्क में में छूट दी गयी है. भारत ने इन देशों के उत्पादों को प्रवेश देते हुए फार्मा, मेडिकल उपकरण और प्रसंस्कृत खाद्य जैसे क्षेत्रों के लिए उत्पादन से जुड़ी

इंडिगो के बेड़े में शामिल हुआ देश का पहला

ए321एक्सएलआर विमान

नई दिल्ली, 08 जनवरी. निजी विमान सेवा कंपनी इंडिगो के बेड़े में देश का पहला ए321एक्सएलआर विमान बुधवार को शामिल हो गया. लंबी दूरी की उड़ान प्रतिक्रिया में सक्षम एयरबस कंपनी का यह विमान आज दिल्ली के इंदिरा गांधी अंतराष्ट्रीय हवाई अड्डे पर उतरा. कंपनी इसका परिचालन मुंबई-एथेंस मार्ग पर 23 जनवरी से और दिल्ली-एथेंस मार्ग पर 24 जनवरी से करेगी.

यह विमान एक बार ईंधन भरने के बाद 8,700 किलोमीटर तक उड़ान भर सकता है. इसमें ईंधन की बचत भी होगी. एयरलाइंस ने एक रिपोर्ट कि इसमें इंडिगोस्ट्रेच की 12 सीटों और इकोनॉमी श्रेणी की 183 सीटें हैं.



इंडसफूड 2026 वैश्विक खाद्य व्यापार में भारत की ताकत

नई दिल्ली, 08 जनवरी. उत्तर प्रदेश के ग्रेटर नोएडा स्थित इंडिया एक्सपो सेंटर एंड मार्ट में भारत की प्रमुख वैश्विक खाद्य एवं पेय पदार्थ सोर्सिंग प्रदर्शनी इंडसफूड 2026 का 9वां आयोजन 8 से 10 जनवरी 2026 तक आयोजित किया जाएगा.

इस भव्य अंतरराष्ट्रीय आयोजन का आयोजन भारतीय व्यापार संवर्धन परिषद (टीपीसीआई) द्वारा किया जा रहा है. इसका उद्देश्य वैश्विक खाद्य आपूर्ति श्रृंखलाओं में भारत को एक विश्वसनीय, प्रतिस्पर्धी और सशक्त भागीदार के रूप में स्थापित करना है. इस कार्यक्रम का औपचारिक उद्घाटन केंद्रीय खाद्य प्रसंस्करण उद्योग मंत्री

चिराग पासवान करेंगे. उनका संबोधन भारत के खाद्य प्रसंस्करण इकोसिस्टम को मजबूत करने, निर्यात क्षमता बढ़ाने और भारतीय खाद्य उत्पादों की वैश्विक बाजारों तक पहुंच सुनिश्चित करने के लिए सरकार की प्रतिबद्धता को दर्शाएगा.

एशिया के प्रमुख खाद्य एवं पेय व्यापार मेलों में शामिल इंडसफूड 2026 में अग्रणी भारतीय खाद्य उत्पादक, अंतरराष्ट्रीय खरीदार, नीति निर्माता, उद्योग विशेषज्ञ और वैश्विक संस्थान एक मंच पर एकत्र होंगे. यह आयोजन व्यापार सहयोग, द्विपक्षीय साझेदारी और दीर्घकालिक व्यावसायिक संबंधों को बढ़ावा देने का अवसर प्रदान करेगा.

संरक्षण और आधुनिक नवाचार पर चर्चा

इस प्रदर्शनी में 120 से अधिक देशों की भागीदारी की उम्मीद है, जिनमें हजारों सत्यापित वैश्विक खरीदार, वरिष्ठ सरकारी अधिकारी और उच्च स्तरीय अंतरराष्ट्रीय व्यापार प्रतिनिधिमंडल शामिल होंगे. इंडसफूड 2026 में वैश्विक व्यापार और लॉजिस्टिक्स को समर्पित विशेष मंच भी होंगे. इनमें भारत मार्ट सत्र प्रमुख है, जो निर्यात अवसरवना, लॉजिस्टिक्स एकीकरण और नीतिगत संवाद पर केंद्रित रहेगा. पाक कला कूटनीति और सांस्कृतिक सहयोग को बढ़ावा देने के लिए प्रथम विश्व पाक कला विरासत सम्मेलन का आयोजन भी किया जाएगा. इसमें भारतीय और अंतरराष्ट्रीय शोफ, नीति निर्माता और उद्योग विशेषज्ञ पारंपरिक व्यंजनों के संरक्षण और आधुनिक नवाचार पर चर्चा करेंगे.

वैश्विक अनिश्चितताओं से शेयर बाजारों में बड़ी गिरावट

मुंबई, 08 जनवरी. वैश्विक अनिश्चितताओं से घरेलू शेयर बाजारों में गुरुवार को बड़ी गिरावट देखी गयी और प्रमुख सूचकांक करीब एक प्रतिशत की गिरावट में बंद हुए.

बीएसई का 30 शेयरों वाला संवेदी सूचकांक सेंसेक्स 780.18 अंक (0.92 प्रतिशत) टूटकर 11 नवंबर 2025 के बाद के निचले स्तर 84,180.96 अंक पर बंद हुआ. नेशनल स्टॉक एक्सचेंज का निफ्टी-50 सूचकांक भी 263.90 अंक यानी 1.01 प्रतिशत लुढ़ककर 25,876.85 अंक पर बंद हुआ जो इसका 18 दिसंबर के बाद का निचला स्तर है. अमेरिका के 66 वैश्विक संंधियों से अलग होने और रूस पर कड़े प्रतिबंध वाला



विधेयक लाने से दुनिया भर के बाजारों में निवेशकों में अनिश्चितता देखी गयी.

मझौली और छोटी कंपनियों का तो और भी बुरा हाल रहा. निफ्टी मिडकैप-50 सूचकांक 1.82 प्रतिशत और स्मॉलकैप-100 सूचकांक 1.99 प्रतिशत लुढ़क गया. सभी सेक्टरों के सूचकांक लाल निशान में बंद हुए.

पिछले दो दिनों से सोना-चांदी में आई गिरावट

1.35 लाख पर पहुंचा सोना

2.36 लाख पर आई चांदी

नई दिल्ली 8 जनवरी. सोने और चांदी की कीमतों में आज यानी 8 जनवरी को गिरावट देखी गई. इंडिया बुलियन एंड ज्वेलर्स एसोसिएशन के अनुसार 24 कैरेट 10 ग्राम सोना 1,232 की गिरावट के साथ 1,35,443 पर बंद हुआ. वहीं चांदी 1 किलो के भाव में 12,225 की कमी के साथ



2,35,775 पर आई. विशेषज्ञों के अनुसार यह गिरावट प्रॉफिट बुकिंग के कारण है और आने वाले दिनों में सोने-चांदी की कीमतें फिर तेजी के साथ बढ़ सकती हैं. दिल्ली के सराफा बाजार में मंगलवार को सोना और चांदी के भाव में गिरावट दर्ज की गई. इंडिया

भेल की मेक इन इंडिया में बड़ी उपलब्धि

बेंगलुरु, 8 जनवरी. भारत हेवी इलेक्ट्रिकल्स लिमिटेड (बीएचईएल) ने रेल परिवहन क्षेत्र के लिए अपनी मेक इन इंडिया पहलों में एक प्रमुख उपलब्धि हासिल की है. इसके अंतर्गत टीआरएसएल के साथ बीएचईएल के नेतृत्व वाले कंसोर्टियम द्वारा निष्पादित की जा रही प्रतिष्ठित वंदे भारत स्लीपर ट्रेन परियोजना के लिए अंडरसलिंग ट्रेक्शन कन्वर्टर्स की आपूर्ति प्रारम्भ कर दी गई है.

इस संबंध में, आज बीएचईएल के बेंगलुरु प्लांट में एक फ्लैग-ऑफ समारोह आयोजित किया गया. इस अवसर पर, बानी वर्मा, निदेशक (औद्योगिक प्रणाली और उत्पाद), बीएचईएल ने अन्य वरिष्ठ अधिकारियों को उपस्थिति में, वंदे भारत स्लीपर ट्रेनों के लिए विशेष रूप से डिजाइन किए गए समी-



हार्ड-स्पीड अंडरसलिंग ट्रेक्शन कन्वर्टर्स के प्रथम सेट को हरी झंडी दिखाकर रवाना किया. एस एम रामनाथन, निदेशक (इंजीनियरिंग, अनुसंधान एवं विकास), बीएचईएल और उमेश चौधरी, उपाध्यक्ष एवं प्रबंध निदेशक, टीआरएसएल ने वचुअल माध्यम से इस समारोह में भाग लिया. उल्लेखनीय है कि यह समी-हार्ड-स्पीड प्रोपल्शन सेगमेंट में

चावल, चीनी मजबूत; खाद्य तेलों, दालों में घट-बढ़

नयी दिल्ली, 08 जनवरी. घरेलू थोक ज़िंस बाजारों में गुरुवार को चावल के औसत भाव बढ़ गये. चावल के साथ चीनी भी महंगी हुई. वहीं, गेहूं में टिकाव रहा जबकि खाद्य तेलों और दालों की कीमतों में उतार-चढ़ाव देखा गया. औसत दर्जे के चावल की औसत कीमत आठ रुपये बढ़कर 3,856 रुपये प्रति क्विंटल पर पहुंच गयी. गेहूं 2,850 रुपये प्रति क्विंटल पर लगभग स्थिर रहा. आटे की कीमत भी कमोबेश पिछले कारोबारी दिवस के स्तर पर ही रही. दाल-दलहनों में उतार-चढ़ाव देखा गया.

कैंपा-श्योर के ब्रांड एंबेसडर बने अमिताभ बच्चन

बेंगलुरु, 08 जनवरी. रिलायंस इंडस्ट्रीज की एफएमसीजी इकाई रिलायंस कंज्यूमर प्रोडक्ट्स लिमिटेड ने अपने पैकेज्ड पेयजल ब्रांड कैंपा श्योर के लिए दिग्गज बॉलीवुड अभिनेता अमिताभ बच्चन को ब्रांड एंबेसडर नियुक्त किया है.

आरसीपीएल ने गुरुवार को एक विज्ञप्ति में कहा कि कैंपा ब्रांड की तरह ही अमिताभ बच्चन भी उत्कृष्टता और भरोसे के प्रतीक माने जाते हैं और



देश-विदेश में उनके करोड़ों प्रशंसक हैं.

यह साझेदारी उपभोक्ताओं के विश्वास को और मजबूत करेगी. कंपनी ने साल 2022 में कैंपा कोला का अधिग्रहण किया था 2023 में इसे दोबारा भारतीय बाजार में उतारा.

समाचार विशेष



पटना. बिहार की राजनीति में लालू परिवार हमेशा चर्चा का विषय बना रहता है. इस बार वजह ही पूर्व मुख्यमंत्री राबड़ी देवी का जन्मदिन. उनके बड़े बेटे तेज प्रताप यादव गुरुवार को अपनी मां से मिलने गए. कहा जा रहा है कि तेज प्रताप और राबड़ी देवी बहुत लंबे समय बाद मिले. इस मुलाकात से जहां पारिवारिक

इशतों में नई गर्माहट आई है, वहीं इसका राजनीतिक संदेश भी साफ तौर पर समझा जा रहा है. अपनी मां राबड़ी देवी के जन्मदिन पर तेज प्रताप यादव ने अपने बचपन की एक दुर्लभ फैमिली फोटो शेयर की. इस पुरानी तस्वीर में लालू यादव के सभी नौ बच्चे एक साथ दिख रहे हैं. करीब 6-7 साल के तेज प्रताप अपने पिता

लालू फैमिली में सीजफायर

राबड़ी के बर्थडे पर 'तेजू भैया' की घर वापसी, एक फोटो ने बदल दी सियासी कहानी

के बगल में आई पहने खड़े हैं, जबकि छोटे तेजस्वी यादव (करीब 4-5 साल के) अपनी बड़ी बहन मीसा भारती के कंधों पर हाथ रखे हुए हैं. एक और फोटो राबड़ी देवी तेज प्रताप के साथ केक काटते हुए दिख रही हैं.

तेज प्रताप ने लिखा इमोशनल कैप्शन- तेज प्रताप यादव ने इस इन फोटोज के साथ एक भावुक कैप्शन भी लिखा है. 'जन्मदिन मुबारक हो मां, आप हमारे परिवार की आत्मा हैं. हर हंसी, हर प्रार्थना, हर उस पल के पीछे आप ही हैं जो घर जैसा लगता

है. यह जो गर्मजोशी और प्यार से भरी हुई ज़िंदगी हम जीते हैं, यह सब आपको वजह से है. तेज प्रताप ने आगे लिखा, आपने इसे तब संभाला जब हमें पता भी नहीं था कि संभालना क्या होता है.

आप मेरी सबसे बड़ी प्रेरणा हैं. आपने बिना कुछ गिने दिया, बिना किसी शर्त के प्यार किया, और तब भी मजबूत बनी रहें जब किसी ने नहीं देखा कि यह कितना मुश्किल था.

तीन महीने बाद मां से मिले 'तेजू भैया'

तेज प्रताप यादव हाल ही में हुए पारिवारिक विवाद के बाद पहली बार अपनी मां राबड़ी देवी से मिले. वह हाल ही में अपनी पार्टी के अंदर कई मुद्दों पर असहमति जताने की वजह से खबरों में थे. लालू परिवार में तेज प्रताप और तेजस्वी यादव के बीच मतभेदों को लेकर कुछ समय से अटकलें लगाई जा रही हैं. हालांकि, इस मुलाकात से पता चलता है कि तेज प्रताप अब अपने परिवार के साथ रिश्ते सुधारने की कोशिश कर रहे हैं.

सपा ने जारी किया 'पीडीए पंचांग'

काशी के जरिए हर घर में घुसने की योजना



लखनऊ. समाजवादी पार्टी ने उत्तर प्रदेश में 2027 के विधानसभा चुनाव की तैयारियों को धार देना शुरू कर दिया है. इसी क्रम में पार्टी ने रविवार को वाराणसी में अपने 'पीडीए पंचांग' का आधिकारिक विमोचन किया.

राजधानी लखनऊ के बाद वाराणसी को राजनीतिक रूप से सबसे बड़ा अखाड़ा माना जाता है और यहीं से सपा ने अपने पीडीए (पिछड़ा, दलित, अल्पसंख्यक) फॉर्मूले को घर-घर पहुंचाने की

रणनीति बनाई है. इस कार्यक्रम में पार्टी के क्षेत्रीय नेताओं के साथ-साथ एएमएलसी आशुतोष सिन्हा और सपा नेता डॉ. अजय चौरसिया सहित प्रदेश के कई अन्य दिग्गज नेता मौजूद रहे.

क्यों बताया जा रहा है खास?- आमतौर पर हिंदू परंपराओं में लोग तिथियों और त्योहारों की जानकारी के लिए पंचांग का सहारा लेते हैं. समाजवादी पार्टी ने इसी सांस्कृतिक जुड़ाव को राजनीतिक संदेश के साथ जोड़ दिया है. इस पंचांग की सबसे बड़ी विशेषता यह है कि इसमें सामान्य पंचांग की तिथियों के साथ-साथ देश के उन तमाम महापुरुषों और मार्गदर्शकों की जयंती और महत्वपूर्ण तिथियों का जिक्र किया गया है, जो पार्टी की विचारधारा का हिस्सा हैं. डॉ. अजय चौरसिया के अनुसार, यह पंचांग सभी वर्गों को एक साथ जोड़ने का काम करेगा क्योंकि इसके माध्यम से लोग प्रतिदिन देश के उन नायकों को याद कर सकेंगे जिन्होंने समाज को नई दिशा दी.

विशेष

32 सीटों पर नहीं होगा 'थर्ड फंट', आमने-सामने होंगे 2 अलायंस



मुंबई. मुंबई नगर निकाय की 227 में से 32 सीट पर भाजपा-शिवसेना गठबंधन और शिवसेना (उद्धव बालासाहेब ठाकरे)-महाराष्ट्र नवनिर्माण सेना (मनसे) गठबंधन के बीच सीधा मुकाबला देखने को मिलेगा, क्योंकि इन सीट पर कोई मजबूत तीसरे मोर्चे का उम्मीदवार मैदान में नहीं होगा. ऐसा इसलिए हुआ क्योंकि कांग्रेस-वंचित बहुजन आघाडी (वीबीए) गठबंधन ने इन सीट पर उम्मीदवार नहीं उतारे हैं. महायुति के घटक दल भाजपा व

बीएमसी चुनाव में वोट बंटवारे का डर खत्म?

एकनाथ शिंदे नीत शिवसेना ने बृहन्मुंबई महानगर पालिका (बीएमसी) चुनावों के लिए साझा मोर्चा बनाया है, वहीं उद्धव ठाकरे की शिवसेना (उबावा) व राज ठाकरे की मनसे ने मराठी भाषा और संस्कृति को संरक्षित करने के नाम पर गठबंधन किया है. सूत्रों के अनुसार, वीबीए के लिए मुंबई में उसके हिस्से में आई 62 सीट में से 21 सीट पर उम्मीदवार उतारना आसान नहीं रहा.

वीबीए ने लिए बड़े फैसले पार्टी सूत्रों ने बताया कि कुछ निर्वाचन क्षेत्रों में अनुपयुक्त उम्मीदवार उतारने के बजाय वीबीए ने वहां उम्मीदवार नहीं उतारा है, जिससे वोट बंटवारे की संभावना सीटों पर दस्तावेज में कमी की वजह से

समस्या आई. स्थिति को भांपते हुए वीबीए ने मंगलवार सुबह कांग्रेस को अवगत कराया कि वह केवल पांच सीट पर चुनाव लड़ेगी और शेष 16 सीट पर कांग्रेस को अपने उम्मीदवार उतारने को कहा. कांग्रेस ने मुंबई में अब तक 143 उम्मीदवारों के नाम की घोषणा की है. वीबीए 46 सीट पर चुनाव लड़ रही है, जबकि वाम दलों और राष्ट्रीय समाज पार्टी सहित अन्य सहयोगियों को छह सीटें दी गई हैं. इस तरह कांग्रेस नेतृत्व वाले गठबंधन ने कुल 195 सीट पर उम्मीदवार उतारे हैं. इसके कारण ऐसी 32 सीट हैं जिन पर किसी बड़े तीसरे मोर्चे ने उम्मीदवार नहीं उतारा है, जिससे वोट बंटवारे की संभावना नहीं है.

क्या बोले शिवसेना यूबीटी नेता?

शिवसेना (यूबीटी) के एक वरिष्ठ नेता ने कहा, यह स्थिति ठाकरे खेमे के लिए फायदेमंद हो सकती है. वयकि भाजपा विरोधी वोट नहीं बंटेगा. कांग्रेस की मुंबई इकाई के प्रवक्ता सचिन सावंत ने कहा, हमारे बीच किसी तरह का कोई विवाद नहीं है. वीबीए ने भी सीट बंटवारे को लेकर मतभेद की खबरों को खारिज किया. पार्टी प्रवक्ता सिद्धार्थ मोकले ने कहा कि कांग्रेस को पहले से जानकारी थी कि वीबीए उन 16 सीट पर चुनाव नहीं लड़ेगी.